



**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT DR.
ANTONIO MIZZI**

Seduta tas-16 ta' Novembru, 2007

Numru 308/2007

Il-Pulizija
(Sp Anthony Portelli)

vs

Keith Saliba, iben Joseph, imwielel Pieta' fil-5 ta' Iulju,
1988

u

Keith Farrugia, iben Antoine, imwielel Pieta' fil-5 ta' Iulju,
1988

u

Julian Gravina, iben Thomas, imwielel Pieta' fl-24 ta'
ġunju, 1989

u

Joshue Agius, iben John, imwielel Pieta' fis-7 ta'
settembru, 1989

u

Kevin Psaila, iben Paul, imwielel Pieta' fit-23 ta' april,
1990

Il-Qorti,

Rat l-akkuża kontra **Keith Farrugia**, waħdu, talli ġewwa Ƒal-Għaxaq, f'xi ħin bil-lejl matul ix-xahar ta' ottubru, 2006, volontarjament għamel ħsara jew għarraq ħwejjeg ħaddieħor, mobbli jew immobbli, u cioe' għamel ħsara billi qabbad żewġ skips li kienu jinsabu wara l-knisja ta' Ƒal-Għaxaq, liema ħsara teċċedi l-Lm50 għad-dannu ta' Richard Darmanin miż-Żejtun u/jew persuni oħra;

Lil **Keith Saliba**, waħdu:

1. talli ġewwa Ƒal-Għaxaq, f'xi ħin bil-lejl matul ix-xahar ta' ottubru, 2006,

volontarjament għamel ħsara jew għarraq ħwejjeg ħaddieħor, mobbli jew

immobbli, u cioe' għamel ħsara billi qabbad skip li kienet tinsab fi Triq Tal-

Millieri, Ƒal-Għaxaq, liema ħsara teċċedi l-Lm50 għad-dannu ta' Richard

Darmanin miż-Żejtun u/jew persuni oħra;

2. talli matul l-istess perjodu, ġewwa Ƒal-Għaxaq, bil-ħsieb li jikkometti delitt ta' ħsara volontarja, wera dan il-ħsieb b'atti esterni u ta bidu għall-esekuzzjoni tad-delitt billi qabbad skip li kienet tinsab ġewwa Misraħ Santu Rokku, Ƒal-Għaxaq, liema qerda ta' l-iskip ma ġietx esegwita minħabba xi ħaġa aċċidentali u indipendenti mill-volonta' tiegħu, u dan għad-dannu ta' Richard Darmanin miż-Żejtun u/jew persuni oħra;

Lil **Keith Farrugia**, **Julian Gravina** u **Josue Agius**, waħedihom:

1. talli fl-istess data, lok, ħin u ċirkostanzi rrendew ruħhom kompliċi billi b'xi mod, xjentement, għenu jew assistew lill-awtur tar-reat u cioe' lil **Keith Saliba** fl-atti li bihom ġie ppreparat jew ikkunsmat, u cioe' f'attentat ta' ħsara volontarja fuq l-imsemmija skip;

2. talli fl-istess perjodu f'xi ħin bil-lejl ġewwa Ƒal-Għaxaq, volontarjament għamlu ħsara jew għarrqu ħwejjeg ħaddieħor, mobbli jew immobbli, u cioe' għamlu ħsara billi kissru fanali li kienu jinsabu fi Ġnien 2000, Ƒal-Għaxaq, liema ħsara globalment teċċedi Lm50 għad-

Kopja Informali ta' Sentenza

dannu tal-Kunsill Lokali ta' Fhal-Għaxaq u tal-Gvern ta' Malta;

Lil **Keith Farrugia, Julian Gravina u Kevin Psaila**, waħedihom:

1. talli fl-istess perjodu bil-lejl ġewwa Fhal-Għaxaq, volontarjament għamlu ħsara jew għarrqu ħwejjeġ ħaddieħor, mobbli jew immobbli, u cioe' għamlu ħsara billi kissru fanali li kienu jinsabu faċċata ta' Ġnien 2000, Fhal-Għaxaq, liema ħsara globalment teċċedi Lm50 għad-dannu tal-Kunsill lokali ta' Fhal-Għaxaq u tal-Gvern ta' Malta;

Lil **Keith Farrugia u Julian Gravina**, waħedihom:

1. talli ġewwa Fhal-Għaxaq f'xi żmien matul is-sena 2005, volontarjament għamlu ħsara jew għarrqu ħwejjeġ ħaddieħor, mobbli jew immobbli, u cioe' għamlu ħsara billi kissru fanali li kienu jinsabu f'Misraħ Santu Rokku, Fhal-Għaxaq liema ħsara globalment teċċedi Lm50 għad-dannu tal-Kunsill lokali ta' Fhal-Għaxaq u tal-Gvern ta' Malta;

Rat in-nota tal-Avukat Ġenerali fejn ta l-kunsens tiegħu biex dan il-każ jiġi trattat bi proċedura sommarja.

Semgħet il-provi.

Rat il-verbal tas-seduta tas-16 ta' novembru, 2007 fejn l-imputati ammettew l-akkużi miġjuba kontra tagħhom.

Semgħet lill-prosekuzzjoni u lill-avukat ta' l-imputati dwar il-piena.

Għaldaqstant, issib lill-imputati ħatja tal-akkużi miġjuba kontra tagħhom. Rat l-artikolu 325(1)(b) tal-Kodiċi Kriminali. Rat il-fedina penali netta ta' l-imputati u l-eta' tagħhom. Ma tikkundannahomx għal piena karċerarja iżda tilliberhom taħt il-provvedimenti tal-artikolu 22 tal-

Kopja Informali ta' Sentenza

Kapitolu 446 tal-Liġijiet ta' Malta bil-kondizzjoni li ma jagħmlux reat ieħor fi żmien disa' xhur mil-lum.

< Sentenza Finali >

-----TMIEM-----